

*śrīh
śrīmatē rāmānujāya namaḥ
śrīmatē nigamāntamahādēśikāya namaḥ*

*śrīkūranārāyaṇamunibhiranugṛhītam
॥ śrīnārāyaṇāṣṭakam ॥*

*This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīnārāyanāṣṭakam ॥

vātsalyādabhaya pradāna samayādārtārti nirvāpaṇāt

audāryādaghaśoṣaṇādagaṇita śrēyah padaprāpaṇāt |

sēvyah śrīpatirēka ēva jagatāmētēbhavansākṣiṇah

prahlādaśca vibhīṣaṇaśca karirāt pāñcālyahalyā dhruvah || 1 ||

prahlādāsti yadīśvarō vada hariḥ sarvatra mē darśaya

stambhē caivamiti bruvantamasuram tatrāvirāsīddhariḥ |

vakṣastasya vidārayannijanakhairvātsalyamāpādayan

ārtatrāṇaparāyaṇah sa bhagavān nārāyaṇō mē gatiḥ || 2 ||

śrīrāmō'tra vibhīṣaṇō'yamanaghō rakṣōbhayādāgataḥ

sugrīvānaya pālayainamadhunā paulastyamēvāgatam |

ityuktvābhayamasya sarvaviditam yō rāghavō dattavān

ārtatrāṇaparāyaṇah sa bhagavān nārāyaṇō mē gatiḥ || 3 ||

nakragrastapadaṁ samuddhṛtakaram brahmādayō bhō surāḥ

pālyantāmiti dīnavākyakariṇam dēvēśvaśaktēsu yah |

mābhaiṣīriti yasya nakrahananē cakrāyudhaḥ śrīdharaḥ

ārtatrāṇaparāyaṇah sa bhagavān nārāyaṇō mē gatiḥ || 4 ||

bhō kṛṣṇācyuta bhō kṛpālāya harē bhō pāṇḍavānām sakhe

kvāsi kvāsi suyōdhanādapahṛtām bhō rakṣa māmāturām |

ityuktō'kṣayavastrasambhṛtatanum yō'pālayad draupadīm

ārtatrāṇaparāyaṇah sa bhagavān nārāyaṇō mē gatiḥ || 5 ||

yatpādābjanakhōdakam trijagatām pāpaughavidhvamṣanam
yannāmāmṛtāpūrakam ca pibatām saṃsārasantārakam |
pāṣāṇō'pi yadaṅghripadmarajasā śāpānmunērmōcitaḥ
ārtatrāṇaparāyaṇaḥ sa bhagavān nārāyaṇō mē gatiḥ || 6 ||

pitrā bhrātarāmuttamāsanagataṁ cauttānapādirdhruvaḥ
dr̥ṣṭvā tatsamamārurukṣuradhṛtō mātrāvamānam gataḥ |
yam gatvā śaraṇam yadāpa tapasā hēmādri siṃhāsanam
ārtatrāṇaparāyaṇaḥ sa bhagavān nārāyaṇō mē gatiḥ || 7 ||

kāvērī hr̥dayābhīrāma puṇīne puṇyē jaganmaṅgalē
candrāmbhōjavatītaṭē parisarē dhātrā samārādhite |
śrīraṅgē bhujagēndrabhōgaśayanē śētē sadā yaḥ pumān
ārtatrāṇaparāyaṇaḥ sa bhagavān nārāyaṇō mē gatiḥ || 8 ||

ārtā viṣaṇṇāḥ śithilāśca bhītāḥ
ghōrēṣu ca vyādhiṣu vartamānāḥ |
saṅkīrtya nārāyaṇa śabdamātram
vimuktaduḥkhāḥ sukhinō bhavanti || 9 ||

|| iti śrīnārāyaṇāṣṭakam samāptam ||